

HAJJA GEWWA X-XELTER

"Oħall-Belt! Min hu għall-Belt? Ejjew għax telqin!", kien qiegħed iġġajjat it-tifel li jiġbor il-flus. Dak li jsuq l-omnibus faqqa' l-frosta u ż-żewġ żwiemel tqanqlu, imma dak il-ħin, minn wara kantuniera, inqala' bahri jiġri, ixejjer idejh u iġġajjat: "Stennieni hüh!"

B'ġirja walida, dak il-bahri ħafif, qabad ma' l-iskala, qabeż u sab ruħu gewwa; in-nies resqulu u qagħad bil-qiegħda. "Oħal daqsxejn ma bqajtx l-art," qal b'leġġa l-bahri u dawwar wiċċu biex jara min kelli ma' ġenbu; sab xbejba fuq ruħha, sbejha, għajnejha kbar, ħajjin, fommha ċkejken ħelu, wiċċha iġġaxxaq u bixra ta' għaqal u rażan. Dik it-tfajla ħmaret u ħasset tferfira ta' qalb fil-waqt li qalbet għajnejha lejn il-bahri u wegħbitu minn taht il-sien: "Lima lħaqtx irkibt kien ikollok tistenna siegħa oħra sakemm jitlaq l-omnibus l-ieħor."

"Ma kont nistenna xejn! Kont nibqa' hawn sakemm titlaq l-ewwel karozza tal-linja wara nofs in-nhar."

"Fieq ġiebna n-nuqqas tal-petrol! Il-karożzi tal-kiri jaħdmu saġħtejn fil-ġħodu u saġħtejn wara nofs in-nhar biss."

"Kellna nerġġhu naraw l-omnibusijiet fit-toroq tagħna biex iġorru n-nies meta l-karożzi ma jaħdmux".

Imma dak il-ħin għajnejn il-bahri ltaqgħu ma' għajnejn it-tfajla, ħarsu lejn xulxin u ma' dik il-ħarsa ż-żewġ żgħażaġħ ħassew għaxxa ta' qalb u ħlewwa li hadd ma jista' jfissirha, tferfira ta' hena ġriet ma' ġisimhom, tqanqila ta' ferħ dahlet f'ruħhom u minnufih qubhom xegħlu għal xulxin bin-nar ta' mħabba saffa li ma tmut qatt.

Xi tkun dik il-ġibda li xi minn daqqiet zewġt iqlub iħossu għal xulxin ma' l-ewwel daqqa ta' għajj? Ġibda li donnha mqanqla minn nifs ta' ġmiel is-sema; hi tressaq zewġt iqlub lejn xulxin, issaħħarhom u tgħaqqadhom b'rabta li ma tinħall qatt.

Il-bahri u x-xbejba baqgħu jikkellmu bi ħrara kbira u b'għaxxa ta' qubhom u sakemm waslu l-Belt hi saret taf li dak it-tifel tal-baħar jismu Toni, kien wasal Malta xi erbat ijiem qabel fuq vapur tal-konvoj; huwa għaraf li dik it-tfajla kien jismha Mena u kienet tgħix ma' ommha u missierha fix-

xelter tal-Mina tal-vapur ta' l-art għax id-dar tagħha kienet iggarriet bil-balal tal-ghadu.

L-omnibus nizzel in-nies f'Misraħ Kastilja, iżda Toni baqa' sejjer ma' Mena u ma telaqhiex qabel wassalha sa lidejn it-Tijatru u raha diehla fil-kenn tal-mina u baqa' jitnikker sakemm wegħditu li jerggħu jiltaqqgħu.

Mena nizzlet haħifa u fuq ruhha mill-mina; kienet miexja qisha f'dinja ta' hena u ta' sliem, insiet in-niket tal-gwerra, insiet id-dwejjaq u t-tbatija tan-nies miġbura għall-kenn ta' dak il-blat, anqas biss xammet ir-riħa ta' għeluq u ndewwa li dari kienet tidhol f'sidirha malli taqbad id-daħla, u anqas imxiet bil-qajla għax tibza' li tiżloq fit-tidlik taż-żurzieqa kif kienet tagħmal dari. In-naħa t'isfel tal-Mina kien hemm dalma kbira, iżda t-tfajla ma haħbletx rasha fuq hekk; dak il-ħin hi kellha libub għajnejha jiddu bid-dawl ta' nar l-imħabba li kellha jheggegħ f'qalbha.

Malli haħliet in-niżla, Mena għaddiet minn fuq l-inejja li taqsam il-foss u twassal għal ġewwa l-blat taħt il-Furjana; fuq dik il-inejja kien hemm ruxxmata tfał imċerċrin, haħjin u mqarbin, jiġru, jinbxu u jitbahardu u jgħajtu kemm jifilhu; xi erba' nisa kienu fuq il-maħsel jogħorku u jlaħalhu l-ħwejjegħ; xi żewġ ommijiet kienu haħru għall-beraħ it-trabi tagħhom biex ixemmxuhom u jagħtuhom fit arja safja; nisa oħra kienu mixħutin bil-qieghda fuq banketti jew kaxxi tal-ghuda jpaċpċu bejniethom u jixtiequ kull saħta fuq l-ghadu, fil-waqt li haħna nies oħra kienu mdawrin ma' xi żewġ gabbani magħmulin flok ħwienet fejn jinbiegħu l-ħwejjegħ ta' l-ikel.

Ix-xbejba baqgħet għaddejja bla ma tat widen ta' xejn, donnha mitlufa f'sakra ta' hena u ta' faraġ, u daħlet fil-mina tal-vapur ta' l-art; hemm ġew sabet haħna nisa medħjin min jaħsel it-tarbija, min jifrex is-sodod jew il-kruċetti għal bil lejl u min iħeji belgħa kaħe jew tē għar-raġel meta jargħ lura mix-xogħol. Mena htegiha timxi bil-qajla għax fuq iż-żewġ naħiet kien hemm sodod u kruċetti, waħda fuq oħra, hekk li bilkemm kien baqa' mnejn bniedem iġħaddi min-nofs. Fuq is-sodod jew fuq il-kruċetti kultant kienu jidhru xi żewġ itfał jaqbzu u jilaġħbu, jew xi xiħa għakka jew xi raġel ma jiflaħ mimdud biex jistrieħ.

Mena sabet lil omniha medħija tħeji għal meta jaħal ir-raġel mix-xogħol; il-bint meddet idejha hi wkoll u meta waħal missierha daret bih u laqgħetu b'ferħ akbar minn tas-soltu u

dik il-lejla, x'hin ingabru, madwar is-sodda li fuqha firxu l-ikla ta' fil-ghaxija, it-tifla bil-hena tagħha farrġet qlub ommha u missierha u t-tlieta flimkien kielu bl-aptit qishom kienu fuq mejda ta' għarusa.

Fil-ghaxija l-hajja fix-xelter kienet aktar turi l-qagħda mwie-ghra ta' dawk li kienu jghixu hemm; il-mina kienet timtela bħal bajda b'rassa kbira ta' nies li bilkemm jistgħu jitharrku; kienet tqum gegwigija li ltarrax, kulhadd jitkellem ighajjat, kulhadd ihambaq fuq l-aħħar aħbarijiet, dak isemmi kemm waqgħu ajruplani ta' l-ghadu u l-iehor ighid kemm indarbu nies; min jitlewwem, min jitghajjar, tfal jibku u missirijiethom isikktuhom, trabi jnewhu u ommijiethom iġhannulhom biex jorqdu. Imbagħad, wara li jaqa' xi ftit tas-skiet, kien jibda r-Rużarju u dawk il-ħlejjaq ta' nies fid-dwejjaq tagħhom kienu jdurru lejn il-Madonna u jitolbuha tidħol għalihom.

Dak il-lejl Mena ma għalqetx għajn ma' għajn: mhux għax l-inħir ma halliħiex torqod, anqas għax il-biki tat-tfal qajjimha, iżda għax il-ħin kollu tiftakar f'Toni l-baħiri u kull meta ggib quddiem għajnejha x-xbieha tiegħu jew tiftakar f'xi haġa li kien qalilha, qalbha kienet tferfer bil-hena. Għaddiet il-lejl kollu titqalleb minn naħa għal oħra jew tghodd l-imsiebaħ imiċċu quddiem ix-bihat imqaddsa mdendiin mal-ħajt u maż-żerniq dik ix-xbejba mixgħula bin-nar tal-imħabba, kienet għadha ma strieliet xejn; meta r-rġiel bdew johorġu għax-xogħol, hi kienet fuq saqajha tkeċner biex thejji kikkra kafè lil missierha qabel jitlaq għall-ħidma ta' kuljum. Imbagħad, wara li telgħet ix-xemx, Mena naddfet tindifa n-naħa tax-xelter fejn kienet toqgħod hi u ommha u missierha u, wara dan, b'in-kejja tas-sirena li kienet wissiet ħbit mill-ajru, hi harġet biex tperreċ għax-xemx is-saqqijiet, il-lożor, u l-kutri u tagħtihom ttafira kif imiss. Barra, ħdejn dħul ix-xelter, kien hemm ħafna nisa u tfal miġburin biex malli l-ajruplanj tal-ghadu jghaddu, imorru s-suq jixtru r-razzjon jew iwasslu t-tfal l-iskola. Ħafna minn dawk in-nisa taw il-jum it-tajjeb lil Mena, għax għalkemm bosta minnhom hi qatt ma kienet tafhom, dik il-hajja ta' flimkien ġewwa x-xelter, kienet għaqqdet lil kulhadd f'xirka ta' ħibiberija. It-tfalja tnikkret titkellem ma' xi żewġ nisa, għax molha kien għadu jhewden fuq il-maħbub tagħha u kellha seba' mitt sena biex tisma' s-sirena ddoqq fit-tul halli toħroġ u tara targaħ tiltaqa' ma' Toni.

Mita harġet mix-xelter, Mena baqgħet tielgħa lejn il-Barakka ta' fuq, iżda malli xēttet għajnejha fuq il-port ma rat l-ebda

vapur minn dawk tal-konvoj; qalbha ghamlet tikk u fiasset diqa kbira, resqet lejn żewġt irġiel li kienu jittkellmu u staqsiet-hom x'kien sar minnhom il-vapuri tal-konvoj; qalulha l-lejl li għadda kienu hargu bil-moħbi u siefru biex ma jagħtux fil-ghajn. It-tfalja telgħetilha għoqla fi griżmeġha, tbikkmet u qabditha għafsa ta' qalb, imbagħad tħarrket u telqet qisha fis-sakra, iżda hija u rieggħa lura mis-suq, reggħet telgħet il-Barakka bit-tama li tiltaqa' ma' Toni l-baħri u baqgħet ta' kuljum tasal sal-Barakka u tieqaf tħares lejn il-port, dejjem taħseb fil-maħbub tagħha, dejjem tixxennaq għalih, iżda qatt ma tadet aħbaru jew semgħet min isemmin.

Ix-xbejba waqgħet fi swied-il-qalb liema bħalu u ntefġet bi hrara kōira għall-hajja tax-xelter biex idderri u tinsa l-hemm tagħha; hi kienet tbakkar minn filgħodu tnaddaf u tagħti daqqa ta' id lin-nisa l-oħra biex inadddu n-naħa tagħhom jew idduril-hom bit-trabi tagħhom, tagħtihom il-banju u minn xi daqqiet ukoll tiehu ħsieb dawk iż-żgħar sakenim ommijiethom joliorġu għall-qadjiethom; drabi kienet tedha tħit ilbiesi għat-tfal jew meta ssib is-suf taħdimilhom il-kalzetti, in-naħa tagħha fix-xelter kienet dejjem ħielsa minn kull ħmieġ, tagħkir u mbarazz u meta t-tabib jew l-ispettur tas-sanità jgħaddu minn hemm kienu jfali-hruha għall-indafa tagħha. Bl-imġiba u bit-tħabrik tagħha Mena kienet tagħmel il-qalb lil nisa oħra biex jissabbru fin-niket tagħhom u tħajjarhom jiehdu kollox bit-tajjeb ħalli ma jfixklux lil żwiegħom fil-ħidma tagħhom għar-rebħa tal-gwerra; wara nofs in-nhar, hija u xi erba' xbejbiet oħra kienu jiġbru t-tfal u jgħallmuhom id-dutrina; kienu waqqfu artal f'nofs il-mina waħħilu fuqu xbieha tal-Madonna u kuljum kienu jixilgħu-lha u jzejnuha bil-ward u kull nhar ta' Erbgħa kienu jqassdu r-Rużarju u jkantaw Litanija quddiem dak l-artal.

Aktar ma jgħaddl ż-żmien, aktar dawk in-nies ta' gewwa x-xelter jingħaqdu flimkien; huma kienu nies li l-gwerra l-aktar laqtiethom bl-aħrax; ħafna minnhom kienu tilfu djarhom, ħwejjigħom u kull ma kellhom; kien hemm min tilef 'il niesu jew 'il qrabatu, oħrajn ftaqru u fejn dari kienu jsibu kull ma jixtiequ, issa kienu jgħixu ħażin ħażin, fid-dlam ta' gewwa l-blat fl-irwejjah u fin-nuqqasijiet oħra; biss it-tama tar-rebħa kienet iżżomm-hom marbutin mal-hajja u għalkemm kienu ta' sikwit jiġġieldu bejniethom u jtiligħulhom għal xulxin malajr, iżda dlonk kienu jagħdru wieħed lil-ieħor u jgħinu lil xulxin mill-aħjar li jistgħu.

Madankollu, l-għadu kien dejjem iżjed jiħrax fil-qilla tiegħu, iżda l-Maltin webbsu rashom u aktar issaħħu fil-fehma

tagħhom li ma jhallux il hemm u n-niket jirkbuhom. It-twegħir u t-tigrib dejjem joktru u jżiedu: ta' kuljum bin-nhar u bil-lejl, il-ghadu kien jaħbat għal Malta bi firxija tal-biża', nizlet xita ta' balal mill-kbar nett li mat-tfaqqigh tagħhom il-mina tal-vapur kienet tithežhež u n-nies miġburin għall-kenn hemm ġew kienu jixxejru u jistabtu minn naha għal oħra qishom liarga żara' milquta minn fewga ta' rih qawwi; u wara kull attakk in-nies ta' ġewwa l-mina kienu jżiedu għax ta' kull darba kienu jiggarrfu d-djar mill-Belt jew mill-Furjana u dawk li jisfaw bla saqaf arahom imorru jdabbru rashom għall-kenn tal-blat.

Darba, wara attakk mill-aktar horox, in-nies wasslu fil-mina mara xiha kollha għabra, maqtugħa, inwerwra, imbikkija; kienu għadhom kemm qalghuha minn taħt ir-radam; l-imsejkna kienet tilfet id-dwejra fejn kienet tghammar u kull ma kelliha fiha, izda għall-ħniena t'Alla, hi ħelsitha ħafif u barra l-qatgħa li ħadet anqas barxa ma kelliha. Ħafna nisa minn ta' ġewwa x-xelter daru ma' dik ix-xiħa jsabbruha u jagħmluha l-ħila mill-aħjar li jistgħu; Mena ndaħlet magħhom u billi dik ix-xiħa fil-hemm tagħha ġibitilha ħasra, ħaditha tistrieħ fuq is-sodda ta' ommha, sqietha daqsxejn kafé u daret biha bil-ħirara kollha, imbagħiad billi x-xiħa ma kelliex fejn tmur, omm Mena ħajritha biex dak il-lejl tibqa' tistrieħ fuq is-sodda fejn kienet u l-ghada jaraw x'jagħmlu.

L-ghada, għalkemm ix-xiħa stejqrret u ħasset ruħha aħjar Mena u ommha ma kellhomx qalb jibagħituha għal riħha; huma kienu jafu li dik il-mara ma kelliha l-ħadd min jieħu ħsiebha u setgħu jaħsbu li jekk ma jdurux biha huma, kienet taħbat ħażin u tbat iħafna, għalhekk ftieħmu li jarmawha kif jistgħu zewġ twavel u saqqu fidejn is-sodda tagħhom u jdeffsuha ma' ġenbliom biex jagħituha daqqa ta' id f'kull ma tkun teħtieġ, u malli omm Mena tarrfet kelma fuq hekk lil zewġha meta fil-ghaxija wasal mix-xogħol, dak minnufih qabad isammar u jwahnal mal-ħajt l-irfied tat-twavel biex iħeji fejn toqgħod dik ix-xiħa ta' xortliha ħażina.

Dik ix-xwejha kienet b'rizqha li ngabret fidejn Mena, għax dik ix-xwejha ħasset bħal ġibda lejn dik il-mara li kienet tiġi qisha ommha u ma ħallietha nieqsa minn xejn; kienet toħditliha ħsieb ta' kollox; tnaddfilha fejn kienet toqgħod, tlaħ-ħilha l-friex, taħsilha ħwejjigħa u saħansitra ssajrilha x'tiekol. Dik it-tajla fuq ruħha u bieżla kont taraha sejra minn fil-ghodu

sa fil-ghaxija; daqqa mxammra taħsel il-ħwejjeg ħdejn dħul ix-xelter u tonxorhom fuq rumnell marbut mas-sigar u daqqa trewwaħ il-kenur biex issajjar x'jieklu; wara nofs in-nhar kienet iddum qatigh bil-qieghda fuq is-sodda ma' genb ix-xiħa traqqa' l-ħwejjeg tal-ilbies u titnihom indaf; kienet ukoll tilħaq mat-tfal, twissihom biex ma jagħmlux storbu jew issikket xi żewġ nisa meta tarahom se jaqħdu jitlewmu jew jagħdbu għal xulxin; u qrib il-Milied kienet tindafjal biex iżzejjen il-Mina bit-trieħi u bil-fanali tal-karti ta' bosta lwien biex f'dak il-Oħid tal-Paċi jifirħu l-qlub ta' rieda tajba.

Madankoilu kienu għaddew ix-xhur minn meta Mena ltaq-ghet ma' Toni l-baħri, u għalkemm ix-xbieha tiegħu baqgħet dejjem quddiem għajnejha u qalbha baqgħet tħabbat għalih, issa hi kienet bdiet tittlef it-tama li għad targa' tiltaqa' miegħu. għalhekk kienet tara kif tissabbar mill-aħjar li tista' filwaqt li trażżan il-qawwa ta' mħabbitha.

* * *

Lejla waħda wara r-Rużarju, meta dawk ta' ġewwa l-mina kienu mteddu biex jorqdu kif jistgħu u kien waqa' s-skiert mik-sur biss mit-tgergir ta' xi erbgħa min-nies li ma kellhomx ngħias, fil-waqt li Mena kienet fuq il-kruċetta taħseb fuq il-baħri ta' qalbha, f'daqqa waħda nstemgħiet bħal geġwīgija dieħla fix-xelter. It-tfajla qamet fuq minkbejha biex tara x'gara u tilmah resqin lejn in-naħa tagħha xi erba' rgħiel jikkellmu u jħambqu bejniethom mexjin wara dak li jieħu ħsieb ix-xelter li kien qieghed jurihom it-triq mnejn iġħaddu; meta wasal ħdejn is-sodda tax-xiħa, dak li jieħu ħsieb ix-xelter waqaf u, fil-waqt li dar lejn dawk li kellu mexjin warajh u wriehom b'sebgħu qal: "Din hi!"

Dak il-waqt minn bejn it-tajfa rgħiel inqala' baħri u resaq bi ħrara kbira jgħannaq lix-xwejha.

"Omni l-ghaziza! Sibtek fl-aħħar. X'qatgħa ħadt meta mort id-dar u sibtha mġarrfa!"

"Ibni qalbi! meta rgajt ġejt? Ikun imbierek Alla li raga' wasslek bis-sliema u tani l-grazzja nargħa' narak b'għajnejja"; u kif qalet hekk ix-xiħa bdiet tibki u tifrāħ f'ħin wieħed u meta għadditilha d-dehxa tenniet tistaqsi:

"Meta wasalt f'Malta?"

"Il-lejla mad-dlam dhalna konvoy u malli rfist l-art bqajt sejjer infittxek; ma ngħidlek xi lisibijiet koroh għaddew minn moħħi malli rajt id-dar imwaqqgħa, iżda mbagħad xi hadd qalli, li inti ma gralek xejn u għabruk f'din il-mina, għalhekk minnufih ġejt infittxek hawn".

"Il-Bambin haabni, ibni! u dawn in-nies qabzu għaliġa u għamlu miegħi kull ma setgħu, fuq kollox dik ix-xebba daret bija qisha binti", qalet ix-xiħa filwaqt li b'sebagħha wriet 'il Mena li kienet għadha minduda fuq il-kruċetta tagħha u mib-lugħa bil-għaġeb għal dak li kienet tara.

Il-baħri rafa' għajnejh lejn Mena u malli raha nhasad, qalbu riedet ittir bil-ferħ u hass hena kbir ifarraġlu ruħu. Mena għarfet 'il Toni tagħha u qabditha bħal hlewwa ta' qalb, fawra demm telgħet għal wiċċha, tfixklet u sħat billi kienet fil-friex.

Toni u Mena ma qalux kelma, imma għajnejhom iltaqgħu flimkien u baqgħu għal ftit tal-kin ma nqalgħux minn xulxin, imma f'dak il-kin qasir qlubhom xegħlu b'nar qawwi ta' mħabba, nar li qanqal hrara ta' ġibda li ma tintemm qatt, ġibda li mbagħad isseddqet fost il-hena taż-żewġ żgħażaġħi u bil-barka u s-sliem ta' nieshom u ta' hbiebhom.

Toni fisser lil Mena għaliex l-aħħar darba kien telaq bla ma raha billi hteġlu jsiefer bil-għaġla u bil-moħbi, iżda din id-darba huwa patta għan-nuqqas ta' qabel u kemm dam Malta seħħlu jtemm l-egħżeż xewqa ta' qalbu billi jtejjeg ma' Mena l-ħanina tiegħu u dak in-nhar tar-rabta, b'inkejja ta' air raids qawwijin wiehed wara l-iehor, dafal bħal xaqq ta' dawl il-hena u griet bħal fewġa ta' sliem u ferħ fil-mina u n-nies miġburin hemm insew it-tbatija ta' dik il-ħajja ġewwa x-xelter.